



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

FRIDAY, 19<sup>th</sup> JULY, 2024/ASHADHA 28, 1946

[No. 77

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧) (ખ) અન્વયે કાઢેલ હુકમ

વંચાણ :

૧. પોલીસ ઈન્સપેક્ટરશ્રી, એસ. ઓ. જી., મોરબીના તા. ૧૮-૦૬-૨૦૨૪ના જાવક નં. ૨૫૮/૨૦૨૪.
૨. એડી. સીવીલ તથા જયુ. મેજ. ફ. ક. કોર્ટ, વાંકાનેરના તા. ૧૮-૦૬-૨૦૨૪નો પત્ર
૩. Joint Chief Controller of Explosives, PESO, Vadodara ની તા. ૧૮-૦૬-૨૦૨૪ ની મંજૂરી.

હુકમ

નં. જે/એમએજી-૨/એક્સપ્લોઝીવ/જા.નામું/વશી ૧૮૦૬/૨૦૨૪.-વંચાણ-૧ માં લીધેલ પોલીસ ઈન્સપેક્ટરશ્રી, એસ. ઓ. જી., મોરબીના તા. ૧૮-૦૬-૨૦૨૪ના પત્રની વિગતે વાંકાનેર તાલુકા પોલીસ સ્ટેશનમાં દાખલ થયેલ F.I.R. No. 11189008240586, તા. ૧૦-૦૬-૨૦૨૪ પરત્વે વાંકાનેર તાલુકાના તરકીયા ગામના સરકારી ખરાબાના સર્વે નં. ૧૬૩/૧ પૈકી ૨૪ વાળી જગ્યા જે દીપડાધાર તરીકે ઓળખાતી જગ્યામાં બ્લાસ્ટ કરવા માટે ૧૪ બોરમાં આશરે ૪૬ કિ.ગ્રા. એક્સપ્લોઝીવ આશરે ૬૫૦ કિ.ગ્રા. જેટલો પ્લાન્ટ કરેલ તે એક્સપ્લોઝીવ ડીટોનેટર સાથે ૪૫ ફુટ સુધીની ઉડાણ વાળા બોરમાં પ્લાન્ટ કરેલ હાલતમાં હોય જેથી આ જથ્થો બહાર કાઢી શકાય તેવી સ્થિતિમાં ન હોય અને બ્લાસ્ટ થવાની શક્યતા હોવાથી આ પ્લાન્ટ કરેલ એક્સપ્લોઝીવનો જથ્થો નાશ કરવા માટે PESO, વડોદરા તરફથી વંચાણ-૩ તળેથી મંજૂરી મળેલ હોય તેમજ આ ગુન્હાવાળી જગ્યાએ પ્લાન્ટ કરેલ એક્સપ્લોઝીવને નાશ કરવા માટે નામદાર વાંકાનેરની કોર્ટ દ્વારા વંચાણ-૨ તળેથી મંજૂરી આપેલ છે. સદરહું એક્સપ્લોઝીવ જથ્થાનો નાશ કરવા માટે જરૂરી સાધનો તથા એક્ઝીક્યુટીવી મેજસ્ટ્રેટશ્રીની હાજરીમાં તેમજ બે કિ.મી.ની ત્રીજયામાં કોઈએ પસાર નહી થવા માટે તા. ૨૨-૦૬-૨૦૨૪ નાકલાક ૦૮-૦૦ થી ૨૦-૦૦ સુધીના સમયગાળા પુરતુ પ્રવેશબંધીનું જાહેરનામું પ્રસિધ્ધ કરવા દરખાસ્ત કરેલ છે.

સબબ, આ કામે જાહેર જનતાની જાનમાલની સલામતી માટે હુકમ કરવો જરૂરી હોવાનું અમોને ઈષ્ટ જણાય છે. જેથી ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મળેલ અધિકારની રૂએ હું કે. બી. ઝવેરી (I.A.S), જિલ્લા મેજસ્ટ્રેટ, મોરબી જિલ્લા, મોરબી આથી આદેશ કરું છું કે, મોરબી જિલ્લાના વાંકાનેર તાલુકાના તરકીયા ગામના સરકારી ખરાબાના સર્વે નં. ૧૬૩/૧ પૈકી ૨૪ વાળી જગ્યા જે દીપડાધાર તરીકે ઓળખાતી જગ્યામાં બ્લાસ્ટ કરવા માટે પ્લાન્ટ કરેલ એક્સપ્લોઝીવ જથ્થાને નાશ કરવા માટે જરૂરી સાધનો તથા એક્ઝીક્યુટીવ મેજસ્ટ્રેટશ્રીની હાજરીમાં “લોકોને ભય, હરકત અથવા અગવડ ન થાય તેટલા માટે રસ્તામાંથી તથા સાર્વજનિક જગા ઉપરની સર્વ પ્રકારની રાહદારોનું તથા સવાર થઈને જનારા અથવા ગાડીમાં જનારા અથવા સાઈકલ ઉપર જનારા અથવા ચાલતા જનારાઓનું અથવા દોરીને લઈ જનારા અથવા ઢોર સાથે જનારાઓએ રસ્તાના તથા સાર્વજનિક જગાના કરવાના ઉપયોગનું નિયમન કરવા” સારૂ તા. ૨૨-૦૬-૨૦૨૪ ના કલાક ૦૮-૦૦ થી ૨૦-૦૦ સુધીના સમયગાળા પુરતુ ઉક્ત સ્થળેથી કોઈ વ્યક્તિએ પ્રવેશવું નહી કે ત્યાંથી પસાર થવું નહી.

હું એવો આદેશ કરું છું કે, આ હુકમ ઉક્ત નિર્દિષ્ટ સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ-૧૩૧ તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર બનશે.

આજ તા. ૨૦, માહે જૂન-૨૦૨૪ ના રોજ મારી સહી તથા સિક્કા હેઠળ હુકમ કર્યો.

મોરબી, ૨૦ માહે જૂન, સને ૨૦૨૪.

### ગુજરાત પોલીસ અધિનિયમ-૧૯૫૧ની કલમ-૩૩(૧) બી અન્વયે બહાર પાડેલ

#### જાહેરનામું

નં. જે/એમએજી-૨/વન-વે/જાહેરનામું/વશી-૧૮૦૬/૨૦૨૪.-પોલીસ અધિક્ષકશ્રી, મોરબીના પત્ર ક્રમાંક : જી.ટા./વન-વે/જાહેરનામું/૩૨૭/૨૦૨૪, તા. ૧૧-૦૬-૨૦૨૪ના પત્રથી મોરબી શહેરની ભૌગોલીક પરિસ્થિતિ અને હાલનો ઔદ્યોગીક વિકાસ, વસ્તી, આવાસની ગીચતા અને શહેરના જુના પુરાણા સાંકડા રોડ-રસ્તા ધ્યાને લઈ ટ્રાફિક નિયમન અને જાહેર હિતાર્થે ધ્યાને લઈને લીલાપર તરફથી ઉમીયા સર્કલ જવા માટે રવાપર ચોકડી (સ્વાગત હોલ) વાળા રૂટ વન-વે તથા ઉમીયા સર્કલ થી લીલાપર રોડ તરફથી જવા માટે નિર્મલ સ્કુલ વાળા રોડ રૂટ વન-વે જાહેરનામું બહાર પાડવા દરખાસ્ત થઈ આવેલ છે.

સબબ, પોલીસ અધિક્ષકશ્રી, મોરબી તરફથી મળેલ દરખાસ્ત મુજબ હું, કે. બી. ઝવેરી, જિલ્લા મેજિસ્ટ્રેટ, મોરબી જિલ્લા, મોરબી અમોને ગુજરાત પોલીસ અધિનિયમ-૧૯૫૧ની કલમ-૩૩(૧) બી અન્વયે મળેલ સત્તાની રૂએ નીચે મુજબના રસ્તા ઉપર આ જાહેરનામું પ્રસિધ્ધ થયા તારીખ થી ત્રણ માસ સુધી સવારના કલાક ૦૭-૦૦ થી રાત્રીના કલાક ૨૨-૦૦ સુધી નીચે મુજબના રોડ ઉપર વન-વે અંગેનું જાહેરનામું બહાર પાડવામાં આવે છે.

અ. નં.	રોડ ની વિગત
૧	લીલાપર તરફથી ઉમીયા સર્કલ જવા માટે રવાપર ચોકડી (સ્વાગત હોલ) વાળા રૂટ વન-વે રહેશે. લીલાપર તરફથી આવતા વાહનો શ્યામ ગ્લાસ વેર એસ. પી. રોડના નાકે થી રવાપર ચોકડી થી નિર્મલ સ્કુલ થઈ ઉમીયા સર્કલ તરફ જવા માટેનો રૂટ રહેશે.
૨	ઉમીયા સર્કલ થી લીલાપર રોડ તરફથી જવા માટે નિર્મલ સ્કુલ વાળા રોડ રૂટ વન-વે રહેશે. ઉમીયા સર્કલ થી લીલાપર રોડ તરફથી જવા માટે ઉમીયા સર્કલ થી અવની ચોકડી થી રવાપર ચોકડી (સ્વાગત હોલ) થી વર્ધમાન ચોકડી થઈ લીલાપર તરફ જવા માટેનો રૂટ રહેશે.

: શિક્ષા :

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનેશે.

આજ તા. ૨૦, માહે જૂન-૨૦૨૪ ના રોજ મારી સહી તથા કચેરીનો સિક્કો કરી જાહેરનામું બહાર પાડેલ છે.

મોરબી, ૨૦ માહે જૂન, સને ૨૦૨૪.

### ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે બહાર પાડેલ

#### જાહેરનામું

નં. જે/એમએજી-૨/ભારે વાહન/જાહેરનામું/૧૫૦૬/૨૦૨૪.-પોલીસ અધિક્ષકશ્રી, મોરબીના પત્ર ક્રમાંક : જી.ટા./ભારે વાહન/જાહેરનામું/૩૨૮/૨૪, તા. ૧૧-૦૬-૨૦૨૪ ના પત્રથી મોરબી શહેરમાં વાહનોની સંખ્યામાં વધારો થયેલ હોય, દલવાડી સર્કલ થી લીલાપર ચોકડી સુધી, રવાપર ગામ થી રવાપર ચોકડી થઈ લીલાપર ચોકડી સુધી તથા ભકિતનગર થી ઉમિયા સર્કલ સુધી દિવસ દરમિયાન ભારે વાહનોની અવર જવર બંધ કરવામાં આવે તો ટ્રાફિક સમસ્યા હલ થઈ શકે તેમ હોય, સદરહું રોડ ઉપર ભારે વાહનોના પ્રવેશબંધનું ત્રણ માસનું જાહેરનામું બહાર પાડવા દરખાસ્ત થઈ આવેલ છે.

સબબ, પોલીસ અધિક્ષકશ્રી, મોરબી તરફથી મળેલ દરખાસ્ત મુજબ હું, કે. બી. ઝવેરી, જિલ્લા મેજિસ્ટ્રેટ, મોરબી જિલ્લા, મોરબી અમોને ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે મળેલ સત્તાની રૂએ નીચે મુજબના રસ્તા ઉપર આ જાહેરનામું પ્રસિધ્ધ થયા તારીખ થી ત્રણ માસ સુધી સવારના કલાક ૦૮-૦૦ થી રાત્રીના કલાક ૨૨-૦૦ સુધી ભારે વાહનો પસાર થવા ઉપર પ્રતિબંધ બાબતનું આથી જાહેરનામું બહાર પાડવામાં આવે છે.

૧. દલવાડી સર્કલ થી લીલાપર ચોકડી થી પ્રવેશ બંધ.
૨. રવાપર ગામથી રવાપર ચોકડી થી લીલાપર ચોકડી થી પ્રવેશ બંધ.
૩. ભકિતનગર થી ઉમિયા સર્કલ થી પ્રવેશ બંધ.

**મુકિત :**

ગુજરાત વાહન વ્યવહાર નિગમના વાહનો, સરકારી વાહનો, નગરપાલિકાના વાહનો, પી.જી.વી.સી.એલ. ના વાહનો, સબ વાહીની, એમ્બ્યુલન્સ, ફાયર ફાઈટર, સ્કુલ/કોલેજના વાહનો, સામાજિક/ધાર્મિક પ્રસંગોને લગત ભારે વાહન, આવશ્યક ચીજ વસ્તુઓ સાથે સંકળાયેલા તમામ વાહનો તેમજ પૂર્વ મંજૂરી મેળવેલ હોય તેવા વાહનોને આ જાહેરનામાની જોગવાઈઓના અમલમાંથી મુકિત આપવામાં આવે છે.

**શિક્ષા :**

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનશે.

આજ તા. ૨૦, માહે જુન-૨૦૨૪ ના રોજ મારી સહી તથા કચેરીનો સિક્કો કરી જાહેરનામું બહાર પાડેલ છે.

મોરબી, ૨૦ માહે જુન, સને ૨૦૨૪.

કે. બી. ઝવેરી

જિલ્લા મેજિસ્ટ્રેટ

મોરબી જિલ્લા.

**અધિક જિલ્લા મેજિસ્ટ્રેટ દ્વારા**

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાટેલ

**હુકમ**

નં. જે/એમએજી/SSC HSC પરીક્ષા/જા.નામુ./વશી ૧૮૦૬/૨૦૨૪.-જિલ્લા શિક્ષણાધિકારીશ્રી, મોરબીના પત્ર ક્રમાંક : પરીક્ષા/૨૦૨૪/૪૦૮૭-૮૮, તા. ૧૧-૦૬-૨૦૨૪ના પત્રથી ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા માર્ચ-૨૦૨૪ માં લેવાનાર ધોરણ-૧૦ અને ધોરણ-૧૨ (વિજ્ઞાન પ્રવાહ, સામાન્ય પ્રવાહ) ના રીપીટર ઉમેદવારોની પરીક્ષા તા. ૨૪-૦૬-૨૦૨૪ થી તા. ૦૬-૦૭-૨૦૨૪ દરમિયાન યોજનાર છે. આ જાહેર થયેલ જાહેર પરીક્ષાઓ શાંતિપુર્ણ વાતાવરણમાં યોજાય તેમજ પરીક્ષા કાર્યવાહીમાં કોઈપણ જાતની રૂકાવટ ન આવે અને કાયદો વ્યવસ્થા જળવાઈ રહે તે હેતુસર ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું જાહેરનામું પ્રસિધ્ધ કરવા દરખાસ્ત કરેલ છે. જેથી ઉક્ત પરીક્ષાઓ શાંતિપુર્ણ વાતાવરણમાં યોજાય અને પરીક્ષા કાર્યવાહીમાં કોઈપણ જાતની રૂકાવટ ન આવે તે માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ અધિકારની રૂએ હું, એસ. જે. ખાયર, અધિક જિલ્લા મેજિસ્ટ્રેટ, મોરબી, આથી ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા ધોરણ-૧૦ અને ધોરણ-૧૨ (વિજ્ઞાન પ્રવાહ, સામાન્ય પ્રવાહ) ના રીપીટર ઉમેદવારોની પરીક્ષાઓ જાહેર કરવામાં આવેલ કેન્દ્રો પૈકી મોરબી જિલ્લા વિસ્તારના નીચે મુજબના પરીક્ષા કેન્દ્રોમાં પરીક્ષા સ્થળની આસપાસના ૧૦૦ મીટર (એકસો મીટર)ના વિસ્તારમાં તા. ૨૪-૦૬-૨૦૨૪ થી તા. ૦૬-૦૭-૨૦૨૪ ના રોજ પરીક્ષા સમય સવારે ૧૦-૦૦ કાલકથી સાંજના ૦૬-૩૦ કલાક દરમિયાન નીચે મુજબના પરિશિષ્ટની વિગતે પરીક્ષા સ્થળોની આસપાસ પરીક્ષાર્થીઓ સિવાય અન્ય વ્યક્તિઓ બિનજરૂરી ભેગી ન થાય તેમજ પરીક્ષા કાર્યમાં ખલેલ પાડવાના ઈરાદાથી ચાર કરતાં વધુ વ્યક્તિઓએ એકત્રીત થવું નહીં, પરીક્ષા કેન્દ્રના ૧૦૦ મીટર આજુબાજુના વિસ્તારમાં ઝેરોક્ષ સેન્ટરો પર પ્રતિબંધ, પરીક્ષા સ્થળની આસપાસના વિસ્તારમાં પરીક્ષાર્થીઓને ખલેલ ન પહોંચે તે માટે લાઉડ સ્પીકરના ઉપયોગ પર પ્રતિબંધ, પરીક્ષા સ્થળે મોબાઈલ ફોન લઈ જવો નહીં તેમજ નિર્દિષ્ટ વિસ્તારની આસપાસ ઝેરોક્ષ અથવા લીથો કે અન્ય કોઈ રીતે પરીક્ષા કાર્યમાં ગેરરીતિ કરવા કોર્પીંગ વગેરે ગેરકાયદેસર કૃત્ય કરવું નહીં તેવો હુકમ ફરમાવું છું.

**પરીક્ષા કેન્દ્રનું લીસ્ટ**

ક્રમ	પરીક્ષા કેન્દ્રનું નામ	પરીક્ષા કેન્દ્રનું સરનામું
1	MORBI	SMT. M. P. SHETH GIRL'S HIGH SCHOOL, MORBI
2	MORBI	SHRI DOSHI M. S. AND DABHI N. R. HIGH SCHOOL, MORBI
3	MORBI	TAPOVAN VIDYALAY, MORBI
4	MORBI	SHRI NILKANTH VIDHYALAY, MORBI
5	MORBI	SARRTHAK VIDHYALAY, MORBI
6	MORBI	UMA VIDHYA SANKUL, MORBI
7	MORBI	NIRMAL VIDHYALAY, MORBI
8	MORBI	S. V. PATEL GIRL'S SCHOOL, MORBI
9	MORBI	THE V. C. HIGH SCHOOL, UNIT-01, MORBI
10	MORBI	THE V. C. HIGH SCHOOL, UNIT-02, MORBI

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિ કે વ્યક્તિ સમુહ, તેમજ ઓળખપત્ર ધરાવતા પરીક્ષાર્થીઓને તેમજ પરીક્ષા કાર્યમાં રોકાયેલ તમામ વ્યક્તિઓને (પરીક્ષાર્થીઓ મોબાઈલ ફોન સાથે લઈ જઈ શકશે નહીં.).
- (૨) ફરજ ઉપર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને.
- (૪) સરકારી નોકરીમાં અથવા રોજગારમાં હોય તે વ્યક્તિને.
- (૫) કોઈ સ્મશાનયાત્રાને.

હું એવો આદેશ કરું છું કે, આ હુકમ મોરબી જિલ્લામાં ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ, તા. ૨૧મી, માહે-જુન-૨૦૨૪ ના રોજ મારી સહી તથા કચેરીનો સીકકો લગાડી બહાર પાડ્યો.

મોરબી, ૨૧ માહે જુન, સને ૨૦૨૪.

### ફોજદારી કાર્યરીતિ અધિનિયમ સને-૧૯૭૩ ની કલમ-૧૪૪ હેઠળનું

#### જાહેરનામું

નં. મેજ-૨/જાહેરનામું/૧૫૦૬/૨૦૨૪.-પોલીસ અધિક્ષકશ્રી, મોરબીના પત્ર ક્રમાંક : સી/LIB/બકરી ઈદ/જાહેરનામું/૪૭૪/૨૦૨૪, તા. ૧૫-૦૬-૨૦૨૪ થી રજૂ થયેલ દરખાસ્તની વિગતે આગામી તા. ૧૭-૦૬-૨૦૨૪ ના રોજ મુસ્લીમ ધર્મનો બકરી ઈદ (ઈદ ઉલ અઝા)નો તહેવાર આવે છે. આ તહેવારની ઉજવણી પ્રસંગે અમુક પ્રકારના જાનવરોની કુરબાની આપવામાં આવે છે અને આ કુરબાની કોઈપણ જાહેર કે ખાનગી સ્થળે અથવા મહોલ્લા કે ગલીમાં દેખાય તે રીતે કોઈપણ પશુની કતલ કરવાથી અન્ય ધર્મ/સમુદાયના લોકોની લાગણી દુભાવાના કારણે સુલેહશાંતિનો ભંગ થવાનો સંભવ હોય, કાયદો અને વ્યવસ્થા જળવાઈ રહે તે સારૂ ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ જાહેરનામું બહાર પાડવા દરખાસ્ત રજૂ થયેલ છે. પોલીસ અધિક્ષકશ્રી, મોરબી તરફથી રજૂ થયેલ દરખાસ્ત પરત્વે પુખ્ત વિચારણા કરતા આ અંગેનું જાહેરનામું બહાર પાડવું આવશ્યક જણાય છે.

જેથી હું, એસ. જે. ખાયર, (G.A.S.) અધિક જિલ્લા મેજસ્ટ્રેટ, મોરબી, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ મોરબી જિલ્લાના સમગ્ર વિસ્તારમાં આ જાહેરનામું પ્રસિધ્ધ થયા તારીખ થી તા. ૧૮-૦૬-૨૦૨૪ના કલાક ૨૪-૦૦ સુધી નીચે મુજબના મુદ્દાઓની અમલવારી કરવા જાહેરનામું બહાર પાડું છું.

- કોઈપણ ઈસમે આ દિવસો દરમિયાન અધિકૃત કતલખાનાની બહાર કે કોઈ જાહેર કે ખાનગી સ્થળોએ જ્યાં બહારથી જોઈ શકાય તે રીતે કોઈપણ પશુઓની કતલ કરવી નહીં અથવા ઉપરોક્ત વિસ્તારની હદની અંદર કોઈ શેરીમાં, જાહેર સ્થળોમાં દેખાય તે રીતે અન્ય કોઈ પશુની કતલ કરવી નહીં.
- બકરી ઈદના તહેવાર નિમિત્તે કુરબાની પછી જાનવરના માંસ, હાડકા અને અવશેષો જાહેરમાં ફેંકવા નહીં.

#### અમલવારી :

આ જાહેરનામું પ્રસિધ્ધ થયા તારીખથી તા. ૧૮-૦૬-૨૦૨૪ સુધી અમલમાં રહેશે.

#### શિક્ષા :

આ હુકમનો ભંગ કરનાર વ્યક્તિ આઈ.પી.સી. ની કલમ-૧૮૮ મુજબ શિક્ષાને પાત્ર થશે.

આ જાહેરનામાની જાહેર જનતાને જાણ સંબંધીત કચેરીઓએ તેમના નોટીસ બોર્ડ ઉપર સહેલાઈથી જોઈ શકાય તેવી જાહેર જગ્યા ઉપર નકલ ચોંટાડીને તથા મહિતી ખાતાએ વર્તમાન પત્રોમાં પ્રસિધ્ધી કરી કરવાની રહેશે તેમજ આ જાહેરનામાના ભંગ બદલ ફરીયાદ માંડવા માટે ફરજ પરના પોલીસ હેડ કોન્સ્ટેબલ કે તેનાથી ઉપરની કક્ષાના પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૫મી, માહે જુન-૨૦૨૪ ના રોજ મારી સહી તથા કચેરીના સીકકા સાથે હુકમ કરવામાં આવ્યો.

મોરબી, ૧૫, માહે જુન, સને ૨૦૨૪.

એસ. જે. ખાયર  
અધિક જિલ્લા મેજિસ્ટ્રેટ  
મોરબી.

